

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

పలక్కులం త్రివిక్రమన్ నంబూదిరి విరచితం  
॥ శ్రీ గురుమరుత్పరాధీశస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ గురుమరుత్పరాధీశస్తోత్రం ॥

గరుడవాహనం పుణ్యదర్శనం వరఝషాకృతిం వేదసంగ్రహం ।  
ప్రలయకాలజీవాత్మతారకం గురుమరుత్పరాధీశమాశ్రయే ॥ 1 ॥

ప్రణవమానసం ప్రాణజీవనం ప్రకటకచ్చపాకారమీశ్వరం ।  
అమృతదాయకం నిత్యనూతనం గురుమరుత్పరాధీశమాశ్రయే ॥ 2 ॥

సుకృతకల్పకం సామతోషితం సకలవైష్ణవాకారసూకరం ।  
భువనభూషణాలంకృతం విభుం గురుమరుత్పరాధీశమాశ్రయే ॥ 3 ॥

వరదమీశ్వరం నారసింహకం వపుషి భీకరం పుణ్యపూరకం ।  
సురగణావృతం భక్తవత్సలం గురుమరుత్పరాధీశమాశ్రయే ॥ 4 ॥

చరితవిశ్రుతం వామనాకృతిం పరమపూరుషం యాగసాధకం ।  
పరపదప్రదం పాపనాశకం గురుమరుత్పరాధీశమాశ్రయే ॥ 5 ॥

భృగుకులోద్భవం రామనామకం సుగుణభాసురం రేణుకాత్మజం ।  
నృవరతాపసం కేరళాధిపం గురుమరుత్పరాధీశమాశ్రయే ॥ 6 ॥

దశరథాత్మజం రామభద్రకం శరధనుర్ధరం రావణాంతకం ।  
పురుషమవ్యయం శ్రీనికేతనం గురుమరుత్పరాధీశమాశ్రయే ॥ 7 ॥

వరహాలాయుధం రోహిణీసుతం గిరిధరాగ్రజం రామదైవతం ।  
గజగణప్రియం ధీమతాం వరం గురుమరుత్పరాధీశమాశ్రయే ॥ 8 ॥

ధృతసుదర్శనం కృష్ణమచ్యుతం విజయసారథిం గీతసారసం ।  
పశుపగోపికానర్తనప్రియం గురుమరుత్పరాధీశమాశ్రయే ॥ 9 ॥

దశవిధాకృతిం కల్కివైభవం భుజగతల్పగం భూతభావనం |  
నిఖిలరోగసంహారకారకం గురుమరుత్పూరాధీశమాశ్రయే || 10 ||

దశకకీర్తనం శ్రీధరాత్మకం పదమనామయం ఈశ్వరార్పితం |  
పరమమంగళం భాగ్యదాయకం గురుమరుత్పూరాధీశమాశ్రయే || 11 ||

|| ఇతి శ్రీ గురుమరుత్పూరాధీశస్తోత్రం సమాప్తం ||